




आलिया भट्ट जैसी क्यूटनेस, सारा अली खान जैसी अदाएँ

साल 2022 में साउथ इंडियन फिल्मों से कई दिग्गज बॉलिवुड में एंट्री मारने वाले हैं। इसी कड़ी में शालिनी पांडे का भी नाम है। शालिनी क्यूट हैं। बिल्कुल आलिया भट्ट जैसी। विदास हैं। सारा अली खान की तरह। लेकिन इन सब के अलावा भी शालिनी में बहुत कुछ ऐसा है, जिस कारण वह बॉलिवुड की हसीनाओं को कड़ी टक्कर देती हैं। शालिनी जयेशभाई जोरदार से बॉलिवुड में एंट्री लेंगी। इस फिल्म में उनके अपोजिट रणवीर सिंह हैं। शालिनी पांडे 28 साल की हैं। 23 सितंबर 1993 को उनका जन्म हुआ है। उन्होंने 2017 में तेलुगू फिल्म अर्जुन रेड्डी से ऐक्टिंग डेब्यू किया। यह वही फिल्म है जिसे हिंदी में कबीर सिंह के नाम से रीमेक किया गया। दिलचस्प बात यह है कि शालिनी को तेलुगू नहीं आती। बावजूद इसके उन्होंने अर्जुन रेड्डी के सारे डायलॉग्स खुद डब किए। साल 2019 में शालिनी ने तमिल फिल्मों में एंट्री मारी। उनकी फिल्म 100 प्रतिशत खिलाड़ी को बढ़िया रैस्पॉन्स मिला। इससे पहले 2018 में उन्होंने क्लासिक तेलुगू फिल्म महंती में अपनी ऐक्टिंग से हर किसी को दंग कर दिया। शालिनी अब तक 11 फिल्मों में छोटे-बड़े किरदार निभा चुकी हैं। शालिनी पांडे की जयेशभाई जोरदार बड़े पर्दे पर रिलीज होगी।

अनुपम खेर की मां दुलारी का क्यूट वीडियो वायरल

बॉलिवुड ऐक्टर अनुपम खेर सोशल मीडिया पर खूब ऐक्टिव रहते हैं और अपनी मां दुलारी के मजेदार वीडियो भी शेयर करते हैं, जो फैंस को बहुत पसंद आते हैं। इस बार भी उन्होंने एक फनी वीडियो इंस्टाग्राम पर पोस्ट किया है, जो उनकी भांजी की शादी के दौरान का है। अनुपम की मां दुलारी पंडित जी उनके बेटे सिंकदर खेर की शादी को लेकर सवाल पूछती हैं, जिसके बाद पंडित जी भी मजेदार जवाब देते हैं। वीडियो में अनुपम खेर अपनी मां से मजाकिया अंदाज में पूछते हैं कि आपको इन पंडित जी पर पूरा भरोसा है? तो दुलारी कहती हैं, 18 आने, 16 आने नहीं, पूरे पांच रुपये का भरोसा है। फिर वो बताती हैं कि उनकी शादी में पूरी रात लगी थी तो अनुपम खेर मजाक में कहते हैं, पूरी रात लगी थी तो 59 साल चली। इसी दौरान दुलारी पंडित जी से पूछती हैं कि उनके पोते यानी सिंकदर की शादी कब होगी? फिर पंडित जी जवाब देते हैं, जो अंदर से सीख ले, वो सिंकदर है। उन्होंने सब कुछ सीख लिया है, अब जल्द ही शादी कर लेंगे। ये सुनकर दुलारी खुश हो जाती हैं और कहती हैं, आप जो बोलेंगे, मैं वो मानूंगी।

40 पार ऐक्ट्रेस को बुढ़ी और मोटी कहना बंद करें



बढ़ती उम्र के साथ ऐक्ट्रेस को चुनौतियां भी बढ़ जाती हैं। कई बार इस कारण उन्हें किरदारों के साथ भी समझौता करना पड़ता है। जहां पहले वह ग्लैमरस लेकिन दमदार किरदार निभा रही थीं, वहीं बाद में वह कैरेक्टर या साइड रोल तक ही सीमित रह जाती हैं। लारा दत्ता ने फिल्म इंडस्ट्री में बढ़ती उम्र के साथ ऐक्ट्रेस के साथ होते भेदभाव पर बात की। 43 वर्षीय लारा दत्ता इस वक्त अपनी वेब सीरीज कौन बनेगी शिखरवती को लेकर चर्चा बटोर रही हैं। इसमें वह राजकुमारी देवयानी का रोल प्ले कर रही हैं। 40 पार की उम्र में काम करने के अपने एक्सपीरियंस के बारे में लारा दत्ता ने स्फर्स्टपोस्ट को बताया, शर्मनदारी से बताऊं तो उम्र ने मुझे आजाद कर दिया है। इसने मुझे उन लोगों की उम्मीदों से एकदम आजाद कर दिया है जो चाहते हैं कि मैं ग्लैमरस रोल करू क्योंकि मैं पूर्व मिस यूनिवर्स हूँ। लारा दत्ता ने आगे कहा, मुझे ऐसा लगता है कि 40 में आना एक ऐक्टर के तौर पर मेरे लिए बेस्ट रहा है। अब लोग मेरी काबिलियत और टैलेंट की ओर देख रहे हैं।

बदली दीपिका और सिद्धांत की 'गहराइयां' की रिलीज डेट

बॉलिवुड निर्देशक शकुन बत्रा और दीपिका पादुकोण की आने वाली फिल्म पर लंबे समय से सभी की नजरें टिकी हैं। आज दीपिका पादुकोण के जन्मदिन पर मेकर्स ने फिल्म गहराइयां से 6 नए पोस्टर रिलीज किए। साथ ही बताया कि गहराइयां की रिलीज डेट में बदलाव किए गए हैं।

दीपिका पादुकोण के साथ गहराइयां में गली बॉय फेम सिद्धांत चतुर्वेदी और स्टूडेंट ऑफ द ईयर 2 फेम अनन्या पांडे नजर आएंगी। ये फिल्म ओटीटी प्लेटफॉर्म अमेजन प्राइम वीडियो पर रिलीज होगी। कोरोना के चलते गहराइयां की रिलीज डेट को खिसका दिया है। दरअसल, दीपिका की गहराइयां पहले 25 जनवरी 2021 को रिलीज होने जा रही थी। लेकिन कोविड-ओमिक्रॉम के बढ़ते केसेज व तनाव को देखते हुए मेकर्स ने इस फिल्म की रिलीज को करीब 20 दिन आगे शिफ्ट कर दिया गया है।

प्राइम पर 11 फरवरी को होगी स्ट्रीम अब दीपिका पादुकोण की ये फिल्म अमेजन प्राइम पर 11 फरवरी को स्ट्रीम की जाएगी। बता दें कोरोना के बढ़ते प्रकोप को देखते हुए हाल में ही प्रभास-पूजा हेगड़े की राधे श्याम, एसएस राजामौली की आरआरआर और शाहिद कपूर की जर्सी समेत कई



राजकुमार राव के नाम से 3 करोड़ एंठने की हो रही थी साजिश



राजकुमार राव ने अपने फैंस को आगाह किया है कि उनके नाम का इस्तेमाल कर 3 करोड़ रुपये की डिमांड करते फेक ईमेल कर रहा है। राजकुमार राव ने इंस्टाग्राम स्टोरी पर इस फेक ईमेल का स्क्रीनशॉट शेयर किया है।

राजकुमार राव ने इस पोस्ट में थंम को हैशटैग करते हुए लिखा है, दोस्तों, प्लीज ऐसे फेक लोगों से सावधान रहें। मैं सौम्या नाम से किसी को नहीं जानता। ये लोग फेक ईमेल आईडी और मैनेजर्स का इस्तेमाल कर रहे हैं। राजकुमार राव ने इस फेक ईमेल का स्क्रीनशॉट शेयर किया है जिसमें लिखा है, हाय अर्जुन, मेरी मैनेजर सौम्या और आपकी आखिरी बातचीत के बाद मैं उस बताई गई फिल्म हनीमून पैकेज करने के लिए तैयार हूँ, जो Santosh Maskey ने लिखा है और इस फिल्म के डायरेक्टर भी वही हैं। चूंकि मैं मुंबई में फिजिकली मौजूद नहीं हूँ, इसलिए मैं अपनी सहमति मेल के जरिए भेज रहा हूँ। इसमें आगे लिखा है, फिल्म साइन करने का प्रॉसेस और स्क्रिप्ट सुनाने का काम और अग्रीमेंट की हार्ड कॉपी का काम तब हो जाएगा जब मैं मुंबई आऊंगा। यह अग्रीमेंट तभी माना जाएगा जब अग्रीमेंट साइन अमाउंट 3,10,000,00 रुपये (टोटल फीस का 50%) मेरे बैंक अकाउंट में क्रेडिट कर दिया जाएगा या फिर जैसा कि मेरी मैनेजर ने बताया है कि आप 10 लाख रुपये कैश दे रहे हैं और 3 करोड़ चेक से। मैं 6 जनवरी को हैदराबाद रानोजी स्टूडियो में फिल्म की कहानी सुनने के लिए कम्फर्टेबल हूँ। आप डायरेक्टर और प्रड्यूसर यहां सभी मेल के साथ आमंत्रित हैं। बता दें कि हाल ही में शादी के बंधन में बंधे राजकुमार राव के पास कई प्रॉजेक्ट्स हैं जिनमें अनुभव सिन्हा की भीड़ भी शामिल हैं। इस फिल्म में उनके साथ भूमि पेडनेकर नजर आएंगी।



फिल्मों की रिलीज डेट को पोस्टपोन कर दिया गया है। कोरोना की लहर को देखते हुए गहराइयां मेकर्स ने पहले ही इसे ओटीटी पर रिलीज करने का तय किया था। लेकिन ओटीटी पर भी व्यूज को लेकर फिल्म निर्माता किसी भी प्रकार से जोखिम मोल नहीं लेना चाहते और ऐसे में दीपिका की इस फिल्म की नई रिलीज डेट 11 फरवरी तय की गई है।

गहराइयां फिल्म आज के जमाने के रिश्ते की उलझनों और इसकी अंदरूनी परतों, युवाओं के जीवन के खास पहलुओं से लेकर उनकी मर्जी से जिंदगी बिताने जैसे मुद्दों को समेटे हुए हैं। दीपिका के जन्मदिन पर रिलीज हुए 6 पोस्टर दर्शकों के मन में इस रिलेशनशिप ड्रामा को देखने की लालसा जगाते हैं।

कई कलाकार नजर आएंगे

गहराइयां फिल्म में दीपिका पादुकोण, सिद्धांत चतुर्वेदी और अनन्या पांडे के अलावा धैर्य करवा, नसीरुद्दीन शाह और रजत कपूर समेत कई कलाकार नजर आएंगे। शकुन बत्रा की जौस्का फिल्मस के साथ धर्मा प्रोडक्शंस और वायकॉम18 स्टूडियोज गहराइयां फिल्म को प्रोड्यूस किया गया है।